

တြိပင်ကောက်အရေစာ သာယာဝတီမြို့နယ်

ဦးမြင့်ဝေ(ကြံ့ပင်ကောက်)



ယဉ်ကျေးမှုဝန်ကြီးဌာန ပြည်ထောင်စု ဒုတိယဝန်ကြီး၏ အမှာ စာ

စာပေမိတ်ဆွေကြီး ဦးမြင့်ဝေ (ကြို့ပင်ကောက်) ရေးသားသော ‘ကြို့ပင်ကောက်အရှေ့က သာယာဝတီမြို့ဟောင်း’စာအုပ်အတွက် အမှာ စာ ရေးပေးရန်ဆိုလာသဖြင့် ဝမ်းမြောက်ဝမ်းသာစွာ နှင့် ရေးပေးလိုက်ရပါသည်။ ။ အဘယ်ကြောင့် ဆိုသော် ယဉ်ကျေးမှုဝန်ကြီးဌာနအနေဖြင့် ပဲခူးတိုင်း ဒေသကြီး (အနောက်ပိုင်း) သာယာဝတီခရိုင် ကြို့ပင်ကောက်မြို့နယ်တွင် ၂၀၁၄ ခုနှစ်က သာယာ ဝတီမြို့ဟောင်းကို ကွင်းဆင်းလေ့လာမှု ရှိခဲ့သဖြင့် ဦးမြင့်ဝေစာအုပ်သည် ကျွန်တော်တို့ ဌာနနှင့် မကင်းတရားရှိသောကြောင့် ဖြစ်ပါသည်။ ။

သာယာဝတီဆိုလျှင် ရန်ကုန်-ပြည် ကားလမ်း၊ မီးရထားလမ်းပေါ်၌ တည်ရှိသော ယခုလက် ရှိ သာယာဝတီမြို့ဟူ၍ လူသိများကြသည်။ ။ သာယာဝတီမြို့ဟောင်းမှာ ဤသာယာဝတီမဟုတ်ပေ။ မြန်မာနိုင်ငံကို ဗြိတိသျှတို့ သိမ်းပိုက်ပြီးနောက် နယ်ချဲ့လက်အောက်သို့ ကျရောက်ကာ အောက်မြန် မာနိုင်ငံလုံးကို အုပ်စိုးချိန်တွင် သာယာဝတီမြို့သစ်ကို ယခုလက်ရှိနေရာ၌ စ၍ တည်ထောင်စေ သည်။ ။

ပထမတွင် သာယာဝတီအနီးမှ သုံးဆယ်မြို့မှ ရုံးစိုက်သည်။ ။ သုံးဆယ်မြို့တွင် လူဦးရေများ သည့်အတွက် ခရိုင်ရုံး စိုက်ရာမြို့အဖြစ် ရော

ရောထွေးထွေး ပြုလုပ်လိုဟန်မရှိသောကြောင့် သင့် တော်သည့် နေရာ သစ်တစ်ခုကို ရုံးစိုက်ရန်ရှာရာ သုံးဆယ်မြို့၏ မြောက်ဘက် နှစ်မိုင်ခန့် အကွာ မီးရထားလမ်းဆုံရာ ရွာကြီးကုန်းကျေးရွာတွင် ခရိုင်မြို့သစ် ထူ ထောင်ရန် ၁၈၇၈ ခုနှစ်တွင် ရွေးချယ် ခဲ့ကြသည်။ ။

မူလအရင်းခံဖြစ်သော ရွာကြီးကုန်းအမည်ဖြင့် မမှ ည့်ခေါ်လိုကြပေ။ အဘယ်ကြောင့် ဆိုသော် ရွာကြီးကုန်းဆိုသည် ကို အင်္ဂလိပ်လိုစာလုံးပေါင်းရန် ခက်သောကြောင့်ဟု ဆိုသည် ။ ရွာကြီးကုန်း အနီးရှိ မီးရထားဘူတာကို မီးရထားဌာနမှ သာယာဝတီဘူ တာဟု မှ ည့်ခေါ်ထားသည် ။ မြန်မာမင်း များ လက်ထက် သာယာဝတီမြို့၏ အမည်ကို အစွဲပြု၍ မှ ည့်ခေါ်ထားခြင်းဖြစ်သည် ။ ထို့ ကြောင့် နယ်ချဲ့တို့ အုပ်ချုပ်ရေးသစ်ရုံးစိုက်ရာ ခရိုင်မြို့ကိုလည်း သာ ယာဝတီမြို့ဟူ၍ ကော်မရှင်နာ၏ မြန်မာ နိုင်ငံအုပ်ချုပ်မှုမှတ်တမ်း၌ ဖော်ပြထားသည်။ ။

လက်ရှိ သာယာဝတီမြို့ အနီးဝန်းကျင်ရှိ ရှေးမြို့ဟောင်းအရာများ မ တွေ့ရ။ အမှန်မှာ ရှေးအခါက တည်ခဲ့သော သာယာဝတီမြို့ဟောင်းမှာ ကြို့ပင်ကောက်မြို့၏ အရှေ့မြောက်ယွန်းယွန်း ၈မိုင်ခန့်ရှိ မြို့တွင်းကျေး ရွာအနီးတွင် တည်ရှိသည် ။ ယခုတိုင် ရှေးမြို့ရိုးအရာဟောင်းများ ၊ ဘု ရား ဟောင်းများကို တွေ့နိုင်သေးသည်။ ။

ဤသည် ကို မိတ်ဆွေကြီး ဦးမြင့်ဝေ (ကြို့ပင်ကောက်)က သာယာဝ တီမြို့ဟောင်းအကြောင်း ရေးသားဖော်ထုတ်ခဲ့ခြင်း ဖြစ်သည် ။ မြန်မာ့ သမိုင်းလမ်းကြောင်းပေါ်မှ ရှေးမြို့ဟောင်းတို့ အကြောင်းကို မြေပုံများ နှင့်တကွလည်း ဖော်ပြထားသည် ။ ထိုမှ တစ်ဆင့် သာယာဝတီမြို့ဟော င်း၏ တည်နေရာနှင့် ဘူမိအသွင်အပြင်ကို စတင်ဖော်ပြသည် ။ မြို့ဟော

င်းမှ ကျန်ရစ်သော ယဉ်ကျေးမှု အမွေပစ္စည်းများကို ပုံများ နှင့်တကွသူ့ စာအုပ်တွင် ဖော်ပြထားပါသည်။ ။ မြို့ဟောင်းအနီးရှိ နတ်ကွန်း များ နှင့် နတ်တို့ ၏ အကြောင်းကိုလည်း ဖော်ပြရာ၌ မြန်မာတို့ ၏ ရိုးရာဓလေ့ ယုံကြည်မှုနတ်များမှ သုံးမြို့ရှင်မောင်နှမအကြောင်းဖော်ပြရာတွင် ‘သာယာဝတီမင်း(သာရာဝတီ)ဆက်များ’ မှ မင်းဆက် ၂၅ ဆက် စာရင်းကို ရှာဖွေဖော်ထုတ်ပြထားသည် မှာ လည်း ဗဟု သုတဖြစ်ဖွယ်ပင် ဖြစ်၏။

သာယာဝတီဟူသော အမည်ဖြစ်ပေါ်လာပုံကိုလည်း အသေးစိတ်ရေး သားဖော်ပြထားသည်။ ။ ထို့နောက် ဒုတိယ သာယာဝတီမြို့ (သို့မဟုတ်) မင်္ဂလာသာယာဝတီမြို့၊ လောကဇေယျာမြို့၊ မင်းကြီးဒေသ (မိုးညိုမြို့နယ်)ကိုလည်းကောင်း၊ သာယာဝတီမြို့နှင့် အောင်မြေတည်နေရာကိုလည်း ကောင်း၊ မြေပုံများ နှင့်တကွ အသေးစိတ်ဖော်ပြထားပြီး သာယာဝတီမြို့ဟောင်းသည် ပျူမြို့ဟောင်း ဖြစ်သည် ဟူသော အယူအဆကိုလည်း ဖော်ထုတ်ထားသည်။ ။ သာယာဝတီသားတို့ မြန်မာ့နိုင်ငံရေး တွင် ဦးဆောင်မှုအခန်းမှ ပါဝင်ခဲ့ပုံကိုလည်း သာယာဝတီနယ်သားများ ဖြစ်သည့် ဆရာစံ၊ သခင် ကိုယ်တော်မှိုင်း၊ သခင်မြ၊ ဂဠုန်ဦးစောမှ အစပြု၍ ဗိုလ်မှူးချုပ်ကျော်ဇော၊ ဗိုလ်ချုပ်ဆန်းယုတို့ အပြင် ယခုလက်ရှိ နိုင်ငံတော်အစိုးရ၊ နိုင်ငံတော် ဒုတိယသမ္မတ ဦးဉာဏ်ထွန်းနှင့် ပဲခူးတိုင်းဒေသကြီး အစိုးရအဖွဲ့၊ ဝန်ကြီးချုပ် ဦးဉာဏ်ဝင်းတို့ အထိ ဖော်ပြထားသည်ကိုတွေ့ရသည်။ ။ ထို့အပြင် စာပေလောကမှ အမျိုးသားဦးလှဒင်၊ ဦးသာမြတ်၊ သတင်းစာဆရာကြီး ဦးဝင်းတင်၊ ပီမိုးနင်း၊ ဦးယောနှင့်ဂျာနယ်ကျော် ဦးချစ်မောင်တို့ အထိ ဖော်ပြထားသည် ကိုလည်း တွေ့ရသည်။ ။ သာယာဝတီ မြို့ဟောင်း ဝန်းကျင် ကျေးရွာများ ၏ ၂၀၁၅ ခုနှစ် အခြေအနေကို ဖြစ်မြဲရာသီဥတု (အပူချိန်)၊ (မိုးရေချိန်) စသည် တို့ ကိုလည်း ဇယားနှင့်တကွလည်း ဖော်ပြထားပါသည်။ ။

သာယာဝတီမြို့ဟောင်းဒေသ၏ အနာဂတ်အတွက် စီးပွားရေးအလားအလာကိုလည်း ရေးသားဖော်ပြထားပြီး မြို့ဟောင်းဒေသ ပြုပြင်ထိန်းသိမ်းရေးကိုလည်း ဖော်ညွှန်းထားသည်။

စာအုပ်နောက်ပိုင်းတွင် ရှေးဟောင်းပစ္စည်းများကို ကာကွယ်သည့် အန္တိယနိုင်ငံ ဥပဒေ (၁၉၀၄) ကို အင်္ဂလိပ်ဘာသာဖြင့် လည်းကောင်း၊ ပဲခူးတိုင်းဒေသကြီးဥပဒေ (၂၀၁၄)၊ ရှေးဟောင်း ဝတ္ထုပစ္စည်းများ ကာကွယ်ထိန်းသိမ်းရေးဥပဒေ (၂၀၁၅) တို့ကိုမြန်မာဘာသာဖြင့်လည်းကောင်း၊ နောက်ဆက်တွဲဖော်ပြထားသည်မှာ လည်း စိတ်ပါဝင်စားသူတို့ အတွက် ဗဟု သုတရစေပါသည်။

အချုပ်ဆိုရသော် သာယာဝတီမြို့ဟောင်းနှင့်ပတ်သက်၍ ယခင်က ဦးလှဒင် (အမျိုးသား) ရေးသည့် သာယာဝတီသမိုင်းတွင် လည်းကောင်း၊ မောင်မောင်လှမြင့်ရေးသည့် သာယာဝတီသုံးမြို့ စာအုပ်များ တွင်လည်းကောင်း၊ အနည်းငယ်သာဖတ်ရှုသိခဲ့ရပါသည်။ ယဉ်ကျေးမှုဝန်ကြီးဌာနမှ ထုတ်သည့် ဦးအောင်မြင့်ရေးသော ‘ကောင်းကင်ဓာတ်ပုံများမှ မြန်မာ့ရှေးဟောင်းမြို့တော်များ (၁၉၉၈ ခုနှစ်)’စာအုပ်တွင် သာယာဝတီမြို့ဟောင်းအကြောင်းကို အခန်းတစ်ခန်းအဖြစ်ဖော်ပြ ထားသည် နှင့် ယဉ်ကျေးမှုဝန်ကြီးဌာနရှေးဟောင်းသုတေသနနှင့် အမျိုးသားပြတိုက်ဦးစီးဌာန၊ ပြည် ဌာနစု၊ ပြည်မြို့မှ (၁၀-၃-၂၀၁၄) ရက်နေ့တွင် တင်သွင်းသည့် ပဲခူးတိုင်းဒေသကြီး (အနောက်ပိုင်း) သာယာဝတီခရိုင် ကြို့ပင်ကောက်မြို့နယ် သာယာဝတီမြို့ဟောင်းသို့ ကွင်းဆင်းလေ့လာမှု အစီရင်ခံစာတို့ သည် ဝန်ကြီးဌာနမှ ထုတ်သည့် စာအုပ်များ သာဖြစ်သည်။

သို့ဖြစ်၍ ယခု ဦးမြင့်ဝေ (ကြို့ပင်ကောက်)က ကြိုးစားပမ်းစား ရေးသားဖော်ပြထားသည့် ‘ကြို့ပင်ကောက်အရှေ့က သာယာဝတီမြို့ဟောင်း’ စာအုပ်သည် သမိုင်းအထောက်အထားများကို ထပ်လောင်းအားဖြည့်ထားသော စာအုပ်ဖြစ်သဖြင့် အများ ပြည်သူနှင့် တကွ သမိုင်းသုတေသီများ ၊ ဒေသခံများ နှင့် သမိုင်းဘာသာကို အဓိက ယူသော ကျောင်းသူကျောင်းသားများ အတွက် အထူးကျေးဇူးပြုမည့်စာ အုပ်တစ်အုပ်ဖြစ်ကြောင်းရေးသားဖော်ပြလိုက်ရပါသည် ။

မောင်သန်းဆွေ (ထားဝယ်)

ဦးသန်းဆွေ

ဒုတိယဝန်ကြီး

ယဉ်ကျေးမှုဝန်ကြီးဌာန

၁၃၇၇ ခုနှစ် နယုန်လဆန်း ၁၀ ရက်

ညနေ (၄) နာရီ (၂၇-၅-၂၀၁၅)

ဖိုးသောကြာ (ခေတ်+မိုး)၏ အမှာ စာ
တစ်အူတုံဆင်း ညီရင်းအစ်ကို၊ မိသားစုဝင် ၁၃၅
ဦးဖြစ်ကြောင်း
သာယာဝတီမြို့ဟောင်းစာအုပ်က သက်သေပြုနေသည်

ဖိုးသောကြာ (ခေတ်+မိုး) အယ်ဒီတာချုပ်အဖြစ် ဆောင်ရွက်တည်းဖြတ်သည့် ဖေးဗရိတ် သတင်းဂျာနယ်နှင့် ရွှေနိုင်ငံသစ် သတင်းဂျာနယ်နှင့် ရွှေနိုင်ငံသစ် သတင်းစာတို့ ၏ စင်တင်က လောင်ရှင်နှင့် ပင်တိုင်ဆောင်းပါးရှင် ဦးမြင့်ဝေ (ကြို့ပင်ကောက်)သည် ‘မြို့ချစ်သူ’၊ ‘ဒေသကို ချစ်သူ’၊ ‘သာယာဝတီကို ချစ်သူ’ဖြစ်သည် မှာ သူ၏ ကလောင်အမည်နောက်၌ (ကြို့ပင်ကောက်) ဟု ထည့်သွင်းထားခြင်းက သာဓကတစ်ရပ်ဖြစ်သည် ။ အဲသဟာကြောင့်ဖြစ်ပါမည်။ ကြို့ပင်ကောက် နွယ်ဖွားဖြစ်သော ဖိုးသောကြာ (ခေတ်+မိုး)နှင့် ရေစက်လာဆုံကြသောအခါ သူကိုးအုပ်မြောက် ကိုယ်တိုင်ရေးသားထုတ်ဝေမည့် ‘ကြို့ပင်ကောက်အရှေ့နှင့် သာယာဝတီမြို့ဟောင်း’အမည်နှင့် စာအုပ်တွင် အမှာစာရေးပေးဖို့ တောင်းဆိုပါသည် ။

ဦးမြင့်ဝေသည် အပျော်တမ်းသုတေသနပြုခြင်းကို အလွန်ဝါသနာထုံ၍ စာအလွန်ဖတ်သူ ဖြစ်သည် ။ သူသည် ‘ကြို့ပင်ကောက်ရွာ’သို့ ‘မြို့’ဖြစ်လာမှ ရောက်လာနေထိုင်သည် ဖြစ်သော် လည်း သူ၏ ဆွေစဉ်မျိုးဆ

က်တို့ သည် သာယာဝတီနယ်၏ ‘မြို့’တစ်မြို့ဖြစ်ခဲ့သော ‘မင်းကြီးမြို့’ မှ ဖြစ်ကြသည် ။ ယခင်က ဒုတိယတိုင်းအဆင့်မြို့ဖြစ်သော ‘မင်းကြီး’သည် ယခုအခါ မိုးညို မြို့နယ်အတွင်း၌ မထင်မရှားကျေးရွာမျှသာ ဖြစ်နေချေသည် ။ ယခု ‘မြို့’ဖြစ်နေသော ‘ကြို့ပင် ကောက်’သည် ‘မင်းကြီးမြို့’၏ လက်အောက်ခံ၊ ‘ရွာငယ်’တစ်ရွာသာဖြစ်ကြောင်း ဦးမြင့်ဝေ၏ သမိုင်းကောက်ကြောင်းက အထောက်အထားများ နှင့် သူ၏ စာအုပ်တွင် ပြဆိုထားသည် ။ ‘မင်းကြီး မြို့’သည် ဧရာဝတီမြစ်ကမ်းနဖူးတွင် မေးတင်ထားသော ‘မြို့’ဖြစ်၍ ကုန်းဘောင်ခေတ် မြန်မာ ဘုရင်၏ ရေတပ်စခန်းရှိသော မြို့လည်း ဖြစ်ခဲ့သည် ။ ‘မင်းကြီး’မြို့အနီး၌ ‘ရေကင်းရွာ’ကလည်း ကပ်လျက်တည်ရှိသောကြောင့် ယခုအခါ ‘ရေကင်းမင်းကြီး’ဟုလည်း တွင် သည် ။ မြမင်းဧရာဝတီ ၏ နန်းပို့ချမှုကြောင့် ‘သဲသောင်ကြီး’ဖြစ်ပေါ်ကာ ရေကြောင်းသွားလာရေး ခက်ခဲလာသဖြင့် ‘ကြို့ပင်ကောက်ရွာ’သို့ ရေကင်းမင်းကြီးရွာသူရွာသားတို့ ကပြောင်း၍ နေထိုင်ကြသည် ။ ယခင် ‘မင်းကြီး’မြို့၏ လက်အောက်ခံရွာများ တွင် ကြို့ပင်ကောက်၊ လက်ပံတန်း၊ မင်းလှ၊ အုတ်ဖို၊ နတ္ထလင်းတို့ ပါဝင်ကြသည် ။

မင်းကြီးရွာ၏ မျိုးနွယ်ဆက် ဦးမြင့်ဝေသည် ‘ကြို့ပင်ကောက်’သားဖြစ်ပြီးလည်း ‘ကြို့ပင်ကောက်’တည်ရှိရာဒေသ ‘သာယာဝတီ’ကိုလည်း ချစ်သူဖြစ်သောကြောင့် ‘သာယာဝတီသမိုင်း ကြောင်း’နောက်သို့ တကောက်ကောက်လိုက်၍ သုတေသနပြုရာမှ ယခု ‘ကြို့ပင်ကောက်အရှေ့က သာယာဝတီမြို့ဟောင်း’စာအုပ်ဖြစ်လာသည် ။ သာယာဝတီမြို့ဟောင်း သမိုင်းကြောင်းစာအုပ်သည် ‘အပေါ်ယံအမြင်’အမြင်တွင် သာမန်သာယာဝတီမြို့၏ သမိုင်းမျှသာဖြစ်သည် ဟု ထင်မှတ်ဖွယ်ရာ ဖြစ်သော်လည်း အနှစ်သာရကား မြန်မာတိုင်းရင်းသားအားလုံးတို့ သည် ‘ပျူ’ဟူသော သမိုင်းဂုဏ် ရောင် ထွန်းပြောင်းခဲ့သည် ။ မိ

ကောင်းဖခင် သားသမီးများ စင်စစ်ဧကန်ဖြစ်ကြောင်း ပေါ်လွင်နေ သည် ကို သတိပြုမိလိုက်ပါသည်။ ။

ဦးမြင့်ဝေ (ကြို့ပင်ကောက်)၏ စာအုပ်တွင် ရှမ်းပြည်နယ်မှ 'ပြဒါးလင်းဂူ'ကို အရှေ့တောင် အာရှမှ သုတေသီပညာရှင်တို့ က ၁၉၃၇-၃၈ မှာ စတင်တွေ့ရှိခဲ့သည်။ ။ ထုံးကျောက်ဂူဖြစ်သည်။ ။ ဂူ အတွင်းမှ မီးသွေးများ ကို စမ်းသပ်စစ်ဆေးရာတွင် နှစ်ပေါင်း ၁၃၀၀၀ ခန့်ရှိကြောင်းတွေ့ရသည်။ ။ မြန်မာ့မြေတွင် လူတို့ နေထိုင်ခဲ့သည့် သက်တမ်းသည် လည်း (နှစ်ပေါင်း ၁၃၀၀၀) ခန့် ကြာမြင့် ခဲ့ပြီဖြစ်ကြောင်း 'သာဓက'တစ်ခုရရှိလိုက်သည်။ ။ ထိုလူတို့ ၏ မျိုးဆက်တစ်ဆက်ဖြစ်သော 'ပျူ၊ ကမ်းယံ၊ သက်'မျိုးနွယ်စုများမှ မြန်မာတို့ သည် ဆင်းသက်ခဲ့ကြောင်း မူလတန်း စာသင်သားများ ဘဝတွင် သင်ကြားနားရည်ဝခဲ့ကြပြီဖြစ်သည်။ ။ 'ပျူ' သည် မြန်မာဖြစ်လာကြောင်း အထောက် အထားများကို ဦးမြင့်ဝေ၏ စာအုပ်က ဖော်ထုတ်ထားသည် ကို သတိပြုမိပါသည်။ ။

'ပျူ'တို့ သည် မြန်မာ့မြေပေါ်တွင် လွန်ခဲ့သော နှစ်ပေါင်း ၂၀၀၀ခန့်မှ နှစ်ပေါင်း ၁၀၀၀ ခန့် အထိ နေထိုင်ခဲ့ကြရာတွင် မြန်မာနိုင်ငံအလယ်ပိုင်း ဧရာဝတီမြစ်ဝှမ်း၊ ချင်းတွင်းမြစ်ဝှမ်း၊ ယင်းချောင်းလွင်ပြင်၊ စစ်တောင်းမြစ်ဝှမ်း မြန်မာပြည်အောက်ပိုင်း တနင်္သာရီ၊ ထားဝယ်(သာဂရ)၊ မြိတ်၊ တကောင်းကြံညှပ် ဒေသအလယ်၊ ကမ်းသီတာ ပဉ္စလင်းမြို့၊ ကောင်းစင်၊ ထီးချိုင့်၊ ဟန်လင်း၊ တမုဒီပ၊ မက္ခရာ၊ ဝထီး၊ ဘိန္ဒက၊ ကလေးတောင်ညို၊ (ရာဇဂြိုဟ်)၊ မင်းဘူး၊ စကု၊ စလင်း၊ လယ်ကိုင်း၊ ကျပင်း၊ အလွကပ္ပ၊ (ရွာပု) မြင်းမူ၊ ရေစကြို၊ ပုခန်း၊ မြင်းခြံ၊ ဝထီး၊ ရမည်းသင်း၊ မြို့လှ၊ တပ်ကုန်း၊ လယ်ဝေး၊ ဖြူး၊ နေပြည်တော်၊ ပျဉ်းမနား၊ ပုသိမ်၊ ရေကြည် စသော ဒေသများ အထိ ပါဝင်သည်။ ။ တရုတ်နိုင်ငံနှင့် အိန္ဒိယနိုင်ငံအကြား ပျူဝတ် (ပျူနိုင်ငံ) တစ်ခုရှိခဲ့ကြောင်း တရုတ်

တ်ဟန်မင်းဆက် ဧကရာဇ်ဂူ (ဂူတိ ၁၄၀-၄၁ ဘီစီ) တရုတ်မှတ်တမ်း၌ ဖော်ပြထားသည်။ ။

ခေတ်ပြိုင် တရုတ်မှတ်တမ်းတစ်ခုတွင် ‘ပျူ’၌ လက်အောက်ခံ (၃၂)ပြည်ထောင်ရှိသည် ဟု ဖော်ပြထားရာတွင် ယနေ့ဝမ်တိန် ကျူကုတ် တို့ ပါဝင်သည်။ ။ ဗန်းမော်ကသာ ရွှေကူ၊ မုံရွာ၊ အလုံ၊ သပိတ်ကျင်းတို့ ပါဝင်သည်။ ။ ဧရာဝတီ၏ အရှေ့ခြမ်းနှင့် အနောက်ခြမ်းတစ်ဝိုက်တွင် များသည်။ ။ ‘ပျူ’တို့ သည် လက်ရှိမြန်မာနိုင်ငံတော်၏ နေရာအနှံ့အပြားတွင် စိုက်ပျိုးရေး၊ ယက်ကန်းနှင့် ချည် ထည်၊ လက်မှုထုတ်ကုန်တို့ဖြင့် ကူးသန်းရောင်းဝယ်လုပ်ကိုင်ကြရင်း နယ်မြေဒေသကို လိုက်၍ ရေကြည်ရာမြက်နုရာနေထိုင်ကြရာမှ နိုင်ငံနယ်မြေချဲ့ထွင်ခဲ့ကြသည် ကိုလည်း ဖော်ပြထားရာ ယနေ့ တိုင်းရင်းသားများအားလုံးသည် ပျူလူမျိုးကြီးတစ်မျိုးထဲမှ ပေါက်ဖွားလာကြောင်း ပေါ်လွင်နေသည်။ ။ သို့ကြောင့် ယနေ့ တိုင်းရင်းသားများအားလုံးသည် ‘တစ်မိထဲပေါက်’များ ဖြစ်ခြင်းကြောင့် တိုင်းရင်းသားစည်းလုံးညီညွတ်ရေးအတွက် ခိုင်မာသော သာဓကပြုစာအုပ်တစ်အုပ်အဖြစ်လည်း ဖိုးသောကြာက ရှုမြင်သည်။ ။

‘သာယာဝတီ’ကို အကြောင်းပြု၍ မြန်မာနိုင်ငံ၏ ‘ပျူမြို့ဟောင်း’များ ကိုလည်း လက်လှမ်းမီသရွေ့ ဖော်ထုတ်ထားသည် ကို တွေ့ရသည်။ ။ သာယာဝတီသားတို့ သည် ပုဂံနှင့် ခေတ်ပြိုင် နိုင်ငံသားများ ဖြစ်ကြောင်းနှင့် ပုဂံမြန်မာ တပ်မတော်ကို ဖွဲ့စည်းရာတွင် သာယာဝတီ နယ်သားများ ပါဝင်ကြသည် ကိုလည်း ဖော်ပြထားသည်။ ။ သာယာဝတီ သည် ပုဂံနိုင်ငံတော်၏ ထီးရိပ်ဒေသတစ်ခု ဖြစ်သည့်အပြင် သာယာဝတီ ဒေသ အထူးသဖြင့် ‘သဲကုန်း’သည် မြို့ဟောင်းကြီး တစ်မြို့ဖြစ်ခဲ့ ကြောင်း ထောက်ပြထားသေးသည်။ ။

ဦးမြင့်ဝေ (ကြို့ပင်ကောက်)သည် သူ၏ ဇာတိ ကြို့ပင်ကောက် မြို့
တည်ရှိရာ ‘သာယာဝတီ’ ဒေသသည် သမိုင်းပြောင်သော နယ်မြေအဖြစ်
ပေါ်လွင်အောင် သမိုင်းအထောက်အထားများ စွာ တို့ ကို အားကိုးစေပြီး
သာယာဝတီသားဖြစ်ရသောကြောင့် ဂုဏ်ယူရမည့် နိုင်ငံသားများ အဖြစ်
ကိုပါ သွယ် ဝိုက်၍ ပေါ်လွင်စေသည် ကိုလည်း ဖိုးသောကြာ (ခေတ်
+မိုး)က သတိထားမိပါသည်။ ။

သို့ကြောင့် ယင်း ‘ကြို့ပင်ကောက် အရှေ့က သာယာဝတီမြို့ဟောင်း’
စာအုပ်သည် သမိုင်း အထောက်အထားတန်ဖိုးမဖြတ်နိုင်သော စာအုပ်
တစ်အုပ်အဖြစ် "မြန်မာတိုင်းရင်းသားအားလုံးတို့ သည် တစ်အူတုံဆင်း
ညီရင်းအစ်ကိုမောင်ရင်းနှမများ ဖြစ်ကြကြောင်း၊ အမျိုးဂုဏ်
ဇာတိဂုဏ်မြင့် မားသော ပျူမိဘများက မွေးဖွားခြင်းဖြစ်ကြောင်း၊
ရွှေ့ပြောင်းသွားလာနေကြသူများ မဟုတ်ကြဘဲ ကိုယ့်ဇာတိကိုယ်ပိုင်နယ်
မြေတွင် အခြေတကျ နှစ်ပေါင်းထောင်ချီ၍ နေထိုင်ကြသူများ
ဖြစ်ကြောင်း နှင့် စည်၊ ထီး၊ ခရိုင် ကိုယ်ပိုင်နယ်မြေနှင့် အေးချမ်းစွာနေ
ထိုင်ခဲ့ကြသူများ ဖြစ်ကြောင်း"တို့ ကို ပေါ်လွင်စေသောကြောင့်
စာအုပ်ပြုစုရေးသားသူ ဦးမြင့်ဝေ (ကြို့ပင်ကောက်)အား
ဂုဏ်ပြုပါကြောင်း ဖော်ပြအပ်ပါသည်။ ။

ဖိုးသောကြာ (ခေတ်+မိုး)

၉.၆.၂၀၁၅

စာရေးသူ၏ အမှာ စာ

မြန်မာတို့ ၏ သမိုင်းမှာ အရှေ့တောင်အာရှဒေသတစ်ခုလုံးတွင် အရှည်လျားဆုံး၊ အခန့်ငြား ဆုံးဖြစ်သည်။ ။ ဂုဏ်ယူဖွယ် သမိုင်းဖြစ်သည်။ ။

အမျိုးဂုဏ် ဇာတိဂုဏ်ဟူသည် နိုင်ငံတစ်ခုကို တိုးတက်ရန် တွန်းအားကြီးတစ်ခု ဖြစ်ပါသည်။ ။

ရှမ်းပြည်နယ်အတွင်းရှိ ထုံးကျောက်ဂူတစ်ခုဖြစ်သော ပြဒါးလင်းဂူအား ၁၉၃၇-၃၈ ခုနှစ်တွင် အရှေ့တောင်အာရှဒေသ သုတေသီတို့ က စတင်တွေ့ရှိခဲ့ပြီး မြန်မာဘူမိဗေဒပညာရှင်များက ၁၉၆၀ ပြည့်နှစ်တွင် ဂူအတွင်းမှ ပန်းချီကားများကို မှတ်တမ်းတင်ခဲ့သည်။ ။ ၁၉၆၉-၁၉၇၂ တွင် နိုင်ငံတော် အစိုးရက စူးစမ်းလေ့လာမှုများ ပြုလုပ်ခဲ့သည်။ ။ ပြဒါးလင်းဂူအတွင်း တွေ့ရှိခဲ့သော မီးသွေးများကို စမ်းသပ်ကြည့်ခဲ့ရာ နှစ်ပေါင်း ၁၃၀၀၀ ခန့် သက်တမ်းရှိပြီဟု တွက်ချက်ရရှိပါသည်။ ။ မြန်မာ့မြေ တွင် မြန်မာတို့ နေထိုင်ခဲ့ကြသည် မှာ ထိုမျှကြာခဲ့ပြီ ဖြစ်သည်။ ။

ယနေ့ တိုးတက်နေပါသည် ဆိုသော အနောက်နိုင်ငံတချို့သည် နိုင်ငံဟူ၍ မပေါ်ပေါက် သေးမီကတည်းက မြန်မာတို့ သည် အိမ်နီးချင်းနိုင်ငံများကို တိုက်ခိုက်သိမ်းပိုက်အာဏာသက်ရောက် နိုင်စွမ်းရှိနေပြီဖြစ်သည်။ ။ ရှေးဟောင်းမြို့များ ၊ ရှေးဟောင်းပစ္စည်းများ စွာလည်း ကျန်ရစ်ခဲ့သည်။ ။

သို့ရာတွင် ရှေးဟောင်းပစ္စည်းများကြောင့် မြင့်တက်လာမည့် အမျိုး
ဂုဏ်နှင့် ပြည်တွင်း ပြည်ပ ခရီးသွားများ ထံမှ ရရှိနိုင်သောအကျိုးစီးပွား
ကို ကျွန်တော်တို့ သိရှိသတိမူရန် အားနည်းခဲ့ ပါသည်။ ။

ရှေးဟောင်းပစ္စည်းများ ၊ လူနေအဆောက်အဦများ ၊ သာသနိကအ
ဆောက်အဦများ သည် အကာအကွယ်မဲ့ ပျက်စီးပျောက်ကွယ်သွားကုန်
သည်။ ။

ဥပမာအားဖြင့် ပဲခူးမြို့ပေါ်ရှိ ရွှေသာလျောင်းရုပ်ပွားတော်ကြီးမှာ
ရှေးယခင်က ပြုပြင်ထိန်း သိမ်းမည့်သူကင်းမဲ့ခဲ့၍ ရှေးဟောင်းပစ္စည်းတ
န်ဖိုးမထားတတ်သူ စီးပွားရေးသမားတစ်ဦးက အုတ်ခဲ အဖြစ် တူးဖော်
ရောင်းချခဲ့ကြောင်း သိရသည်။ ။

မြန်မာပြည်တွင် မြောက်များစွာသော ရှေးဟောင်းမြို့များ ရှိခဲ့သည်
ကို ခေတ်မီနည်းပညာများ ကြောင့် တွေ့ရှိလာကြပြီဖြစ်သည်။ ။ ထိုမြို့
အားလုံးကို ထိန်းသိမ်းရန်မှာ သက်ဆိုင်ရာအာဏာပိုင် အဖွဲ့အစည်းမှ
တစ်ပြိုင်နက်တည်း လုပ်ဆောင်ရန် အခြေအနေမပေးသေးသည် ကို
တွေ့ရှိပါသည်။ ။ ရှေးဟောင်းပစ္စည်းတို့ သည် လည်း အချိန်ကြာလာသ
ည် နှင့်အမျှ ပျက်စီးယိုယွင်းလာနေပြီဖြစ်သည်။ ။



ကာကွယ်တော်ရောက်မည့်သူ ကင်ပုံသော ပဲခူးရွာသာလောင်း ဓမ္မပွားတော်ကြီးမှ အုတ်ခဲများကို တူးဖော်ယူနေရင်း

ဥစ္စာရင်လို ဥစ္စာရင်ခဲ ဆိုသည့်စကားအတိုင်း မိမိဒေသမှ ရှေးဟောင်းမြို့များ ၊ ရှေးဟောင်း ပစ္စည်းများကို ဖော်ထုတ်ထိန်းသိမ်းရန်မှာ တည်ဆဲဥပဒေများကိုလိုက်နာပြီး မြန်မာပြည်တစ်လွှား မှ သက်ဆိုင်ရာ ဒေသခံများက စတင်ဆောင်ရွက်ရန် တိုက်တွန်းလိုသည့်ရည်ရွယ်ချက်သည် ဤ စာအုပ်၏ အဓိကရည်ရွယ်ချက်တစ်ရပ်ဖြစ်သည်။ ။

ဤစာအုပ်တွင် ကြို့ပင်ကောက်မြို့သူ၊ မြို့သားတို့ ဒေသဆိုင်ရာအာဏာပိုင်များ နှင့် သာယာ ဝတီမြို့ဟောင်း ပြုပြင်ထိန်းသိမ်းရေးပူးပေါင်းလုပ်ဆောင်ချက်များကို အသေးစိတ်ဖော်ပြထားပါသည်။ ။

အထူးတင်ပြလိုသည် မှာ မြို့ဟောင်းများကို ထိန်းသိမ်းမှု၊ ဖော်ထုတ်မှုများ ပြုရာတွင် ဒေသနေ ပြည်သူများက မိမိတို့ နေအိမ်၊ ကျေးရွာများ ၊ လယ်ယာများ ဆုံးရှုံးလိမ့်မည်ဟူသောအတွေး များ လွှမ်းမိုးစိုးရိမ်ကြသည်။ ။

ဤစိုးရိမ်မှုကို ဖြေဖျောက်ရန် ကြို့ပင်ကောက်မြို့နှင့် မိုင် ၃၀ မျှ

သာ ကွာဝေးသော ပြည်ခရိုင် သဲကုန်းမြို့ကို လေ့လာရန် တိုက်တွန်းပါသည်။ ။

သဲကုန်းမြို့သည် ပျူမြို့ဟောင်းတစ်ခုဖြစ်သည်။ ။ သဲကုန်းမှ များစွာသော ပျူခေတ် အသုံးအဆောင်များကို တွေ့ရှိပြီးဖြစ်သည်။ ။ ယနေ့ သဲကုန်းမြို့ တစ်မြို့လုံးနီးပါးသည် ပျူမြို့ ဟောင်း၏ မြို့အတွင်းတွင် တည်ရှိသည်။ ။ ပျူမြို့ဟောင်းသည် ယနေ့ သဲကုန်းမြို့ကြီးတစ်ခု လုံးကို ပတ် နေသကဲ့သို့ ဖြစ်သည်။ ။ သို့ရာတွင် မည်သည့် အိမ်ရာ၊ မည်သည့်လယ်ယာကိုမျှ မဖယ်ရှား စေဘဲ ရရှိသည့်အထောက်အထားများကိုသာ လေ့လာခဲ့ခြင်းဖြစ်သည်။ ။

ယခုတင်ပြမည့် သာယာဝတီမြို့ဟောင်း မြို့ရိုးအတွင်းတွင် မူ လယ်ယာများ သာရှိသည်။ ။ လူနေရပ်ရွာ မဟုတ်သည် ကို ဂြိုဟ်တုဓာတ်ပုံများ တွင် တွေ့ရသည်။ ။ မည်သူမျှ အကျိုးယုတ်မည် မဟုတ်သည်ကို တွေ့ရပါသည်။ ။

သို့ပါ၍ ဒေသနေပြည်သူများ စိုးရိမ်စရာမလို၊ မဝေးတော့သော ဖွံ့ဖြိုးလာတော့မည့် အချိန် ကိုသာ မှန်းမျှော်ကြည့်ရမည်သာဖြစ်ပါကြောင်း သတင်းကောင်းပေးတင်ပြအပ်ပါသည်။ ။

ဤစာအုပ်တွင် ကြို့ပင်ကောက်အရှေ့က သာယာဝတီမြို့ဟောင်းအကြောင်း ပြည့်ပြည့်စုံစုံ တင်ပြထားပါသည်။ ။ လူမှုကိစ္စများကြောင့် အချိန်ပေးပြီး မဖတ်နိုင်သူများ အတွက်လည်း စာအုပ် နောက်ဆုံးအခန်းတွင် အတိုမှတ်စုအဖြစ်တင်ပြထားသောကြောင့် စာဖတ်သူများအားလုံးအတွက် အဆင်ပြေလိမ့်မည်ဟု လည်း မျှော်လင့်ပါသည်။ ။

ဤလုပ်ငန်းစဉ်အရပ်ရပ် အောင်လာရသည် မှာ ပဲခူးတိုင်းဒေသကြီး

အစိုးရအဖွဲ့ ဝန်ကြီးချုပ် ဦးညွှတ်ဝင်း၊ ပဲခူးတိုင်းဒေသကြီး လွှတ်တော် ဒုတိယဥက္ကဋ္ဌ ဦးဝင်းမြင့်စိုး၊ ကြို့ပင်ကောက်မြို့နယ် အထွေထွေအုပ်ချုပ်ရေးမှူး ဦးသိန်းထွန်း၊ စည်ပင်သာယာရေးဥက္ကဋ္ဌ ဦးအေးချို၊ ကြို့ပင်ကောက် မြို့နယ်အသင်း (ရန်ကုန်)နှင့် အဖွဲ့သားများ ၊ စာရေးသူနှင့် ပူးပေါင်းဆောင်ရွက်ခဲ့သော ကြို့ပင်ကောက်နှင့် မိုးညိုမြို့နယ် ရေကင်းမင်းကြီးဒေသမှ ဆွေသဟာများ ၊ ကြို့ပင်ကောက်မြို့နယ် အရေးဆောင်ရွက်သည် ကို အစဉ်တစိုက်အားပေးလေ့ရှိသောစာရေးသူ၏ မိခင်ကြို့ပင်ကောက်မြို့ နယ်အသင်း (ရန်ကုန်)၏ နာယက ဒေါ်အင်မြင့်နှင့်စာရေးသူ၏ အိမ်ထောင်စုဝင်အားလုံးကိုလည်း ကောင်း၊ အထူးသဖြင့် မြေပြင်အထောက်အထားများကို လေ့လာရာတွင် အကူအညီပေးခဲ့သော မြို့ တွင်းရွာသားများကို လည်းကောင်း၊ စာပေအထောက်အထားလေ့လာခြင်းလုပ်ရာတွင် ကူညီပေး ခဲ့သော သူများအားလည်းကောင်း အထူးကျေးဇူးတင်ပါကြောင်း တင်ပြအပ်ပါသည်။ ။

ဤစာအုပ်ရေးသားရခြင်း အကျိုးကြောင့် မြန်မာအားလုံး အမျိုးဂုဏ် ၊ ဇာတိဂုဏ် မြင့်မားပါစေ။ အသားအရောင်၊ ဘာသာစကား၊ အတွေးအခေါ်၊ ယုံကြည်ကိုးကွယ်မှု ကွာခြားသော် လည်း လူအားလုံး၊ မြန်မာတိုင်း ရင်းသားအားလုံးသည် ကမ္ဘာဓိသားစုဝင်များ ဖြစ်ကြသည်။ ။ တစ်အူ တုံဆင်းညီရင်းအစ်ကိုဟူသောစိတ်ဓာတ်ရှင်သန်မြင့်မားပါစေဟု ဆန္ဒပြုအပ်ပါသည်။ ။

ဦးမြင့်ဝေ (ကြို့ပင်ကောက်)